

ಅಧ್ಯಾಯ – IV

ಮೇಲ್ವಿಚಾರಣೆ

ಅಧ್ಯಾಯ IV

ಮೇಲ್ವಿಚಾರಣೆ


ವಿವಿಧ ಅಡಚಣೆಗಳ ಕಾರಣ ಕಾಮಗಾರಿಗಳಲ್ಲಿನ ವಿಳಂಬಗಳನ್ನು ರಾಜ್ಯ ಮಟ್ಟದ ವಿತರಣಾ ಸುಧಾರಣೆಗಳ ಸಮಿತಿಗೆ (ಎಸ್‌ಎಲ್‌ಡಿಆರ್‌ಸಿ) ಅವರಿಂದ-ಸಮಯೋಚಿತ ಪರಿಹಾರಕ್ಕಾಗಿ ಗಮನಕ್ಕೆ ತಂದಿರಲಿಲ್ಲ. ರಾಜ್ಯ ಮಟ್ಟದ ಜಿಲ್ಲಾ ಅಭಿವೃದ್ಧಿ ಸಮನ್ವಯ ಮತ್ತು ಮೇಲ್ವಿಚಾರಣಾ ಸಮಿತಿ (ದಿಶಾ) ಸಂಬಂಧಿತ ಮಾರ್ಗಸೂಚಿಗಳನ್ನು ಜೂನ್ 2018ರಲ್ಲಿ ನೀಡಲಾಗಿದ್ದಿತಾದರೂ, ದಿಶಾ ಅನ್ನು ಜನವರಿ 2020ರಲ್ಲಿಯಷ್ಟೇ ರಚಿಸಲಾಯಿತು ಹಾಗೂ ಅದರ ಮೊದಲ ಸಭೆಯನ್ನು ಆಗಸ್ಟ್ 2022ರಲ್ಲಿ ಅಂದರೆ ಐಪಿಡಿಎಸ್ ಮುಕ್ತಾಯಗೊಂಡನಂತರವಷ್ಟೇ ನಡೆಸಲಾಗಿದ್ದಿತು.

4.1 ಭಾರತ ಸರ್ಕಾರವು ನಗರ ಪ್ರದೇಶಗಳಲ್ಲಿ ವಿದ್ಯುತ್ ಉಪ-ಪ್ರಸರಣ ಮತ್ತು ವಿತರಣಾ ವ್ಯವಸ್ಥೆಯನ್ನು ಬಲಪಡಿಸುವ ಸಲುವಾಗಿ ಐಪಿಡಿಎಸ್ ಅನ್ನು ರೂಪಿಸಿದ್ದಿತು. ಯೋಜನೆಗಾಗಿ ಒಂದು ಮೇಲ್ವಿಚಾರಣಾ ಸಮಿತಿಯನ್ನು ಭಾರತ ಸರ್ಕಾರದ ಇಂಧನ ಮಂತ್ರಾಲಯವು ರಚಿಸಿದ್ದಿತು. ಕಾಮಗಾರಿಯ ವ್ಯಾಪ್ತಿಗೆ ಕಾರ್ಯಾಚರಣೆಗಳ ಮಾರ್ಗಸೂಚಿಗಳನ್ನು ಅನುಮೋದಿಸಲು, ಯೋಜನೆಯ ವಿವಿಧ ಭಾಗಗಳ ಕಾರ್ಯಾಚರಣೆಗೊಳಿಸುವ ಸಲುವಾಗಿ ಅಗತ್ಯ ಕಾರ್ಯನೀತಿ ನಿರ್ಣಯಗಳನ್ನು ತೆಗೆದುಕೊಳ್ಳಲು ಹಾಗೂ ಅವುಗಳಿಗೆ ತಿದ್ದುಪಡಿಗಳನ್ನು ತರಲು, ಸವಿವರ ಯೋಜನಾ ವರದಿಗಳಿಗೆ/ಯೋಜನೆಗಳಿಗೆ ಅನುಮೋದನೆ ನೀಡುವುದು ಹಾಗೂ ಯೋಜನೆಯನ್ನು ಕಾರ್ಯಗತಗೊಳಿಸುತ್ತಿರುವುದನ್ನು ಮೇಲ್ವಿಚಾರಣೆ ಮತ್ತು ಸಮೀಕ್ಷೆ ಮಾಡುವುದು, ಯೋಜನೆಯ ಕಾರ್ಯಗತಗೊಳಿಸುವಿಕೆಗಾಗಿ ಕಾಲಾವಧಿ ವಿಸ್ತರಣೆ ಅನುಮೋದಿಸುವುದು, ಇತ್ಯಾದಿಗಳಿಗಾಗಿ ಅಧಿಕಾರವನ್ನು ಹೊಂದಿದ್ದಿತು. ಪಿಎಫ್‌ಸಿಯು ಯೋಜನೆಯ ಕಾರ್ಯಗತಗೊಳಿಸುವಿಕೆಗಾಗಿ ಯೋಜನೆಗಳನ್ನು ಭೌತಿಕ ಹಾಗೂ ಆರ್ಥಿಕ ಪ್ರಗತಿಗಳನ್ನು ಒಳಗೊಂಡಂತೆ ಮೇಲ್ವಿಚಾರಣೆ ಮಾಡುವುದಕ್ಕಾಗಿ, ಸಂಪರ್ಕ-ಸೇತು ಸಂಸ್ಥೆಯಾಗಿದ್ದಿತು (ನೋಡಲ್ ಏಜನ್ಸಿ).

4.2 ರಾಜ್ಯ ಮಟ್ಟದಲ್ಲಿ ಮೇಲ್ವಿಚಾರಣಾ ಸಮಿತಿಗಳು

ಯೋಜನೆಯ ಮಾರ್ಗಸೂಚಿಗಳ ಅನುಸಾರ ಕರ್ನಾಟಕ ಸರ್ಕಾರ/ವಿಸಕಂಗಳು ಈ ಕೆಳಕಂಡಂತೆ ವಿವಿಧ ಹಂತಗಳಲ್ಲಿ ಅಗತ್ಯವಿದ್ದಂತಹ ಮೇಲ್ವಿಚಾರಣಾ ವ್ಯವಸ್ಥೆಯನ್ನು ಸ್ಥಾಪಿಸಿದ್ದವು:

ರೇಖಾಚಿತ್ರ ಸಂಖ್ಯೆ 4.1: ಐಪಿಡಿಎಸ್ ಅಡಿಯಲ್ಲಿ ಮೇಲ್ವಿಚಾರಣಾ ವ್ಯವಸ್ಥೆ



ಅಲ್ಲದೆಯೇ, ವಿಸಕಂಗಳು ಯೋಜನೆಗಳ ನಿರ್ವಹಣೆಯಲ್ಲಿ ಸಹಾಯ ಮಾಡುವುದಕ್ಕಾಗಿ ಹಾಗೂ ಯೋಜನೆಯನ್ನು ಸಮಯೋಚಿತವಾಗಿ ಕಾರ್ಯಗತಗೊಳಿಸುವುದನ್ನು ಖಚಿತಪಡಿಸಿಕೊಳ್ಳುವ ಸಲುವಾಗಿ ಯೋಜನೆಗಳನ್ನು ನಿರ್ವಹಿಸುವ ಸಂಸ್ಥೆಯನ್ನು (ಪಿಎಂಎ) ನೇಮಕ ಮಾಡಿಕೊಳ್ಳಬೇಕಿದ್ದಿತು.

ಆದಾಗ್ಯೂ, ಲೆಕ್ಕಪರಿಶೋಧನೆಯು ಎಸ್‌ಎಲ್‌ಡಿಆರ್‌ಸಿ ಮತ್ತು ದಿಶಾ (ಡಿಐಎಸ್‌ಎಚ್‌ಎ), ಇವುಗಳ ಸಭಾ ನಡಾವಳಿಗಳನ್ನು ಪರೀಕ್ಷಾ-ಪರಿಶೀಲನೆ ಮಾಡಲಾಗಿ ವಿವಿಧ ಮಟ್ಟಗಳಲ್ಲಿ ಮೇಲ್ವಿಚಾರಣೆಯು ಅಸಮರ್ಪಕವಾಗಿದ್ದುದನ್ನು ತೋರಿಸಿಕೊಟ್ಟಿತು. ಗಮನಿಸಲಾದ ಅಂಶಗಳನ್ನು ಈ ಕೆಳಗೆ ಚರ್ಚಿಸಲಾಗಿದೆ:

4.3 ರಾಜ್ಯ ಮಟ್ಟದ ವಿತರಣಾ ಸುಧಾರಣಾ ಸಮಿತಿ (ಎಸ್‌ಎಲ್‌ಡಿಆರ್‌ಸಿ) ಯ ಕಾರ್ಯವೈಖರಿ

ಕರ್ನಾಟಕ ಸರ್ಕಾರವು ಐಪಿಡಿಎಸ್ ಕಾರ್ಯಕ್ರಮಗಳನ್ನು ಶಿಫಾರಸು ಮಾಡುವ ಸಲುವಾಗಿ ಹಾಗೂ ಮೇಲ್ವಿಚಾರಣೆ ಮಾಡುವ ಸಲುವಾಗಿ ಆರ್‌ಎಪಿಡಿಆರ್‌ಪಿಗಾಗಿ ರಚಿಸಲಾಗಿದ್ದಂತಹ ರಾಜ್ಯ ಮಟ್ಟದ ವಿತರಣಾ ಸುಧಾರಣೆಗಳ ಸಮಿತಿಯನ್ನು (ಎಸ್‌ಎಲ್‌ಡಿಆರ್‌ಸಿ) ಮುಂದುವರಿಸಿಕೊಂಡು ಹೋಗಲು ಅನುಮೋದನೆ ನೀಡಿತು. (ಫೆಬ್ರವರಿ 2015) ಎಸ್‌ಎಲ್‌ಡಿಆರ್‌ಸಿ ಐಪಿಡಿಎಸ್ ಪ್ರಸ್ತಾವನೆಗಳನ್ನು ಅನುಮೋದಿಸುವ ಸಲುವಾಗಿ, ಸಮೀಕ್ಷಿಸುವುದು/ಮುಕ್ತಾಯಗೊಳಿಸುವ ಸಲುವಾಗಿ ಜೂನ್ 2015 ಮತ್ತು ಮಾರ್ಚ್ 2022ರ ನಡುವೆ ಒಂಬತ್ತು ಸಲ ಸಭೆ ಸೇರಿದ್ದಿತು. ಒಂಬತ್ತು ಸಭೆಗಳ ಪೈಕಿ, ಏಳು ಸಭೆಗಳಲ್ಲಿ ಯೋಜನೆಗಳನ್ನು ಅನುಮೋದಿಸಲಾಗಿದ್ದಿತು, ಎಲ್ಲಾ ವಿಸಕಂಗಳಿಗೆ ಸಂಬಂಧಿತ ಯೋಜನೆಗಳ ಮುಕ್ತಾಯಗೊಳಿಸುವಿಕೆಯನ್ನು ಎರಡು ಸಭೆಗಳಲ್ಲಿ ಅನುಮೋದಿಸಲಾಗಿದ್ದಿತು. ನಾಲ್ಕು ಸಭೆಗಳಲ್ಲಿ, ಐಪಿಡಿಎಸ್ ಅಡಿಯಲ್ಲಿನ ಕಾರ್ಯಕ್ರಮಗಳ ಪ್ರಗತಿಯನ್ನು ಸಮೀಕ್ಷಿಸಲಾಗಿದ್ದಿತು ಹಾಗೂ ಸಮಯೋಚಿತ ಪೂರ್ಣಗೊಳಿಸುವಿಕೆಗಾಗಿ ವಿಸಕಂಗಳಿಗೆ ಸೂಚನೆಗಳನ್ನು/ ನಿರ್ದೇಶನಗಳನ್ನು ನೀಡಲಾಗಿದ್ದಿತು.

ಆದಾಗ್ಯೂ, ಸಮಿತಿಯು ಯೋಜನೆಯನ್ನು ಸಮರ್ಪಕವಾಗಿ ಮೇಲ್ವಿಚಾರಣೆ ಮಾಡಲಿಲ್ಲ, ವಿವಿಧ ಭಾಗಗಳ ಪ್ರಗತಿಯನ್ನು ಸಮೀಕ್ಷಿಸಿರಲಿಲ್ಲ, ಅವುಗಳನ್ನು ಬಗೆಹರಿಸುವ ಸಲುವಾಗಿ ಹಾಗೂ ತ್ವರಿತ ತೀರ್ಮಾನಗಳನ್ನು ಖಚಿತಪಡಿಸಿಕೊಳ್ಳುವ ಸಲುವಾಗಿ ವಿಳಂಬಗಳು, ಇತ್ಯಾದಿಗಳಿಗೆ ದಾರಿಮಾಡಿಕೊಟ್ಟಿದ್ದಂತಹ ಸಮಸ್ಯೆಗಳನ್ನು ಗುರುತಿಸಿರಲಿಲ್ಲ, ಅವುಗಳ ಪೈಕಿ ಕೆಲವು ದೃಷ್ಟಾಂತಗಳನ್ನು ಈ ಕೆಳಗೆ ನೀಡಲಾಗಿರುವುದು:

- ಬೆಸ್ಕಾಂನಿಂದ ಎಲ್ಲಾ ವಿಸಕಂಗಳ ಪರವಾಗಿ ಕಾರ್ಯಗತಗೊಳಿಸಲಾದ ಮಾಹಿತಿ ತಂತ್ರಜ್ಞಾನ ಹಂತ IIರ ಕಾಮಗಾರಿಗಳನ್ನು ನೀಡುವಲ್ಲಿನ ವಿಳಂಬ. ಎಸ್‌ಎಲ್‌ಡಿಆರ್‌ಸಿ, ಪರಿಹಾರಕ ಕ್ರಮಗಳ ಬಗ್ಗೆ ಸಲಹೆ ನೀಡುವ ಸಲುವಾಗಿ ಈ ಸಮಸ್ಯೆಯನ್ನು ಪರಿಶೀಲಿಸಿರಲಿಲ್ಲ (**ಕಂಡಿಕೆ 3.11.1ರಲ್ಲಿ ಚರ್ಚಿಸಲಾಗಿರುವುದು**).
- ಮಾಹಿತಿ ತಂತ್ರಜ್ಞಾನ ಹಂತ IIರ ಅಡಿಯಲ್ಲಿ ಡಿಟೆಸಿಗಳಿಗೆ, ಎಚ್‌ಟಿ ಗ್ರಾಹಕರುಗಳಿಗೆ ಮತ್ತು ಸೀಮಾ ಮೀಟರುಗಳಿಗೆ ಮೋಡೆಮ್‌ಗಳನ್ನು ಅಳವಡಿಸುವಿಕೆಗೆ, ಎಸ್‌ಎಲ್‌ಡಿಆರ್‌ಸಿಯು ಅನುಮೋದನೆ ನೀಡಿದ್ದಿತಾದರೂ (07 ಮಾರ್ಚ್ 2022) ನಿರ್ದಿಷ್ಟಮಟ್ಟದ ಪ್ರಗತಿಯ ಕಾರಣ ಅಲ್ಪಾವಧಿಯಲ್ಲಿ ಮುಕ್ತಾಯಗೊಳಿಸಬೇಕಾಯಿತು (**ಕಂಡಿಕೆ 3.11.7ರಲ್ಲಿ ವಿವರಿಸಲಾಗಿರುವುದು**) ಹಾಗೂ ಎಸ್‌ಎಲ್‌ಡಿಆರ್‌ಸಿ ಎಲ್ಲಾ ಡಿಟೆಸಿಗಳು, ಫೀಡರುಗಳು ಮತ್ತು ಗ್ರಾಹಕರುಗಳ ಮೀಟರುಗಳನ್ನು ಸ್ಮಾರ್ಟ್ ಮೀಟರುಗಳಿಂದ ಬದಲಾಯಿಸುವ ಪ್ರಸ್ತಾವನೆಯನ್ನು ಹೊಂದಿರುವಂತಹ ಹಾಗೂ ರಿಮೋಟ್ ಮೀಟರು ಓದುವಿಕೆ ಮತ್ತು ಮೋಡೆಮ್‌ಗಳನ್ನು ನಿರುಪಯುಕ್ತ/ನಿಷ್ಕ್ರಿಯಗೊಳಿಸುವ ಯೋಜನೆಯನ್ನು ಹೊಂದಿರುವಂತಹ ಮುಂಬರುತ್ತಿರುವ ಸುಧಾರಿತ ವಿತರಣಾ ವಲಯ ಯೋಜನೆಯ (RDSS) ಅಡಿಯಲ್ಲಿ ಸ್ಮಾರ್ಟ್ ಮೀಟರುಗಳ ಕಾರ್ಯಗತಗೊಳಿಸುವಿಕೆಯನ್ನು ಪರಿಗಣಿಸಿತು. ಆದಾಗ್ಯೂ, ರಾಜ್ಯವು ಈ ಯೋಜನೆಯನ್ನು ಕಾರ್ಯಗತಗೊಳಿಸುವ ತೀರ್ಮಾನವನ್ನು ಈವರೆಗೂ ಮಾಡಿಲ್ಲ ಅಲ್ಪಾವಧಿಯಲ್ಲಿ ಮುಕ್ತಾಯಗೊಳಿಸಿದ್ದು ₹ 3.21 ಕೋಟಿ⁹¹ ಮೊತ್ತದಷ್ಟು ಅನುದಾನವನ್ನು ಬಿಟ್ಟುಕೊಡುವಲ್ಲಿ ಪರಿಣಮಿಸಿದ್ದಿತು.
ಎಸ್‌ಎಲ್‌ಡಿಆರ್‌ಸಿ ಮಾಹಿತಿ ತಂತ್ರಜ್ಞಾನ ಟೆಂಡರುಗಳಲ್ಲಿ ಪಿಕ್ಯುಆರ್ ಮಾನದಂಡಕ್ಕೆ ಮಾಪಾಡುಗಳನ್ನು ಅನುಮೋದಿಸಿದ್ದಿತು ಹಾಗೂ ಟೆಂಡರು ಕಾರ್ಯಚಟುವಟಿಕೆಗಳನ್ನು ಸಮಿತಿಯ ಗಮನಕ್ಕೆ ತರಲಾಗಿದ್ದಿತು ಎಂಬುದಾಗಿ ಬೆಸ್ಕಾಂ ಉತ್ತರಿಸಿತು (ಅಕ್ಟೋಬರ್ 2024). ಯೋಜನೆಯ ಸಮಯೋಚಿತ ಪ್ರಗತಿಯನ್ನು ಖಚಿತಪಡಿಸಿಕೊಳ್ಳುವಲ್ಲಿ ಎಸ್‌ಎಲ್‌ಡಿಆರ್‌ಸಿಯ ಹಸ್ತಕ್ಷೇಪ ಇರಲಿಲ್ಲವಾದ್ದರಿಂದ ಉತ್ತರವು ಒಪ್ಪುವಂತಿಲ್ಲ.
- ಜನತೆಯಿಂದ ಪ್ರತಿಭಟನೆಯ ಕಾರಣ, ಹೆಸ್ಕಾಂ ಜಿಐಎಸ್ ಉಪ-ಸ್ಪೇಷನನ್ನು ಅನ್ನು ಹೊಸೂರಿನಿಂದ ರಾಯಪುರ ಕೈಗಾರಿಕಾ ಪ್ರದೇಶಕ್ಕೆ ಸ್ಥಳಾಂತರಿಸಬೇಕಾಯಿತು, ಇದರಿಂದ ಕಾಮಗಾರಿಗಳನ್ನು ನಿಗದಿತ ಸಮಯದ ಒಳಗೆ ಪೂರ್ಣಗೊಳಿಸಲಾಗಿರಲಿಲ್ಲ ಹಾಗೂ ತತ್ಪರಿಣಾಮವಾಗಿ ಕಂಪನಿಯು ₹ 19.20 ಕೋಟಿ ಮೊತ್ತದಷ್ಟು ತನ್ನ ಸ್ವಂತ ಹಣಕಾಸನ್ನು ಉಪಯೋಗಿಸಿಕೊಳ್ಳಬೇಕಾಯಿತು (**ಕಂಡಿಕೆ 3.6ರಲ್ಲಿ ವಿವರಿಸಲಾಗಿರುವುದು**). ಹೆಸ್ಕಾಂ ಇದನ್ನು

⁹¹ ಸೆಸ್ಕ್ (₹ 1.75 ಕೋಟಿ), ಮೆಸ್ಕಾಂ (₹ 1.69 ಕೋಟಿ), ಜೆಸ್ಕಾಂ (₹ 1.30 ಕೋಟಿ) ಹಾಗೂ ಹೆಸ್ಕಾಂ (₹ 1.22 ಕೋಟಿ) ಇದರಿಂದ ₹ 0.61 ಕೋಟಿ ಮೊತ್ತವನ್ನು ಕಳೆದಿರುವುದು.

ಎಸ್‌ಎಲ್‌ಡಿಆರ್‌ಸಿ ಗಮನಕ್ಕೆ ತಂದಿರಲಿಲ್ಲ ಅಥವಾ ಸಮಿತಿಯು ವಿಳಂಬದ ಬಗ್ಗೆ ತನ್ನ ಗಮನಕ್ಕೆ ತಂದುಕೊಂಡಿರಲಿಲ್ಲ.

- ಹುಬ್ಬಳ್ಳಿಯ ಕಿಮ್ಸ್‌ಗೆ ವಿದ್ಯುತ್‌ನ ಬದಲಿ ಮೂಲವನ್ನು ಒದಗಿಸುವ ಸಲುವಾಗಿ ಕಾಮಗಾರಿಯನ್ನು ಹೆಸಾಂ ಕಾಮಗಾರಿಗಳನ್ನು ಕಾರ್ಯಗತಗೊಳಿಸಲು ಸ್ಥಳವನ್ನು ಗುರುತಿಸುವುದರ ಮೇಲೆ ತೀರ್ಮಾನವನ್ನು ತೆಗೆದುಕೊಳ್ಳುವಲ್ಲಿನ ವಿಳಂಬದ ಕಾರಣ 24 ತಿಂಗಳುಗಳ ವಿಳಂಬದ ನಂತರ ಕಾರ್ಯೋದ್ಯುಕ್ತಗೊಳಿಸಿದ್ದಿತು. ಸಮಸ್ಯೆಯನ್ನು ಬಗೆಹರಿಸುವ ಸಲುವಾಗಿ, ಈ ವಿಷಯವನ್ನು ಎಸ್‌ಎಲ್‌ಡಿಆರ್‌ಸಿ ಗಮನಕ್ಕೆ ತಂದಿರಲಿಲ್ಲ (ಅನುಬಂಧ-3 ರಲ್ಲಿ ವಿವರಿಸಲಾಗಿರುವುದು).
- ಕಾಮಗಾರಿ ಸ್ಥಳಕ್ಕೆ ಪ್ರವೇಶದ ಹಕ್ಕು ಸಮಸ್ಯೆಗಳು, ಸ್ಥಳೀಯ ಅಡಚಣೆಗಳು, ಇತ್ಯಾದಿಗಳ ಕಾರಣ ₹ 24.59 ಕೋಟಿ⁹² ಮೌಲ್ಯದ ಪೂರ್ವಭಾವಿಯಾಗಿ ಯೋಜಿತ ಕಾಮಗಾರಿಗಳನ್ನು ಕೈಬಿಡಲಾಗಿದ್ದಿತು. ಐಪಿಡಿಎಸ್ ಅಡಿಯಲ್ಲಿನ ನಿಗದಿತ ಕಾಮಗಾರಿಗಳನ್ನು ಕೈಬಿಟ್ಟಿದ್ದರ ಬಗ್ಗೆ ಎಸ್‌ಎಲ್‌ಡಿಆರ್‌ಸಿ ಯಾವುದೇ ಸಭೆಗಳಲ್ಲಿ ಚರ್ಚಿಸಿರಲಿಲ್ಲ (ಕಂಡಿಕೆ 3.4.2 ಮತ್ತು ಅನುಬಂಧ-7 ರಲ್ಲಿ ವಿವರಿಸಲಾಗಿರುವುದು).

ಈ ರೀತಿಯಾಗಿ ವಿವಿಧ ಅಡಚಣೆಗಳ ಕಾರಣ ವಿಳಂಬಗೊಳಿಸಲಾದ ಕಾಮಗಾರಿಗಳ ಬಗ್ಗೆ ಎಸ್‌ಎಲ್‌ಡಿಆರ್‌ಸಿ ಗಮನಕ್ಕೆ ತಂದಿರಲಿಲ್ಲ ಅಥವಾ ಮೇಲೆ ತಿಳಿಸಲಾದ ಸಮಿತಿಯು ಇವುಗಳ ಶೀಘ್ರ ಪರಿಹಾರಕ್ಕಾಗಿ ಮೇಲೆ ತಿಳಿಸಲಾಗಿರುವ ವಿಳಂಬಗಳನ್ನು ಸ್ವಪ್ರೇರಣೆಯಿಂದ ತೆಗೆದುಕೊಂಡಿರಲಿಲ್ಲ.

4.4 ಡಿಐಎಸ್‌ಎಚ್‌ಎ (ದಿಶಾ) ಕಾರ್ಯವೈಖರಿ

ಕರ್ನಾಟಕ ಸರ್ಕಾರವು ಎಲ್ಲಾ ಐದು ವಿಸಕಂಗಳ ಅಡಿಯಲ್ಲಿ ಜಿಲ್ಲಾ ಮಟ್ಟದ ವಿದ್ಯುತ್ ಸಮಿತಿಗಳನ್ನು (ಡಿಎಲ್‌ಇಸಿ) ರಚಿಸಿತು (ಜೂನ್ ಮತ್ತು ಜುಲೈ 2015ರ ನಡುವೆ). ವೆಚ್ಚಗಳ ಗುಣಮಟ್ಟವನ್ನು ಖಚಿತಪಡಿಸಿಕೊಳ್ಳುವುದು, ಭಾರತ ಸರ್ಕಾರದ ವಿವಿಧ ಕಾರ್ಯಕ್ರಮಗಳ ಅಡಿಯಲ್ಲಿ ಸಾರ್ವಜನಿಕ ಹಣಕಾಸನ್ನು ಅತ್ಯುತ್ತಮ ರೀತಿಯಲ್ಲಿ ಭರಿಸುವುದನ್ನು ಖಚಿತಪಡಿಸಿಕೊಳ್ಳುವ ಸಲುವಾಗಿ ಜಿಲ್ಲಾ ಅಭಿವೃದ್ಧಿ ಸಮನ್ವಯ ಮತ್ತು ಮೇಲ್ವಿಚಾರಣಾ ಸಮಿತಿಗಳನ್ನು (ದಿಶಾ) ಆಗಸ್ಟ್ 2016ರಲ್ಲಿ ಡಿಎಲ್‌ಇಸಿಯನ್ನು ಒಳಸೇರ್ಪಡೆಗೊಳಿಸಿಕೊಂಡು, ಜಿಲ್ಲೆಗಳಿಂದ ಲೋಕಸಭಾ ಸದಸ್ಯರುಗಳ ಅಧ್ಯಕ್ಷತೆಯಲ್ಲಿ ರಚಿಸಲಾಗಿದ್ದಿತು. ರಾಜ್ಯದಲ್ಲಿ ಉನ್ನತ ಮಟ್ಟದಲ್ಲಿ ಅನುಸರಿಸುವ ಅಗತ್ಯತೆಯಿರುವ ಸಮಸ್ಯೆಗಳನ್ನು ಚರ್ಚಿಸುವ ಸಲುವಾಗಿ ಮುಖ್ಯ ಮಂತ್ರಿಯವರ ನೇತೃತ್ವದಲ್ಲಿರುವ ರಾಜ್ಯ ಮಟ್ಟದ ಒಂದು ದಿಶಾ ಸಮಿತಿಯನ್ನು⁹³ ಜನವರಿ 2020ರಲ್ಲಿ ರಚಿಸಲಾಗಿದ್ದಿತು, ಮಾರ್ಗಸೂಚಿಗಳ ಅನುಸಾರ, ದಿಶಾ ಸಮಿತಿಯು ಜಿಲ್ಲಾ ಮಟ್ಟದಲ್ಲಿ ಪ್ರತೀ ತ್ರೈಮಾಸಿಕದಲ್ಲಿ ಒಂದು ಸಲ ಹಾಗೂ ರಾಜ್ಯ ಮಟ್ಟದಲ್ಲಿ ಆರು ತಿಂಗಳುಗಳಿಗೆ ಒಂದು ಸಲ ಸಭೆ ಸೇರಬೇಕಿದ್ದಿತು ಹಾಗೂ ಐಪಿಡಿಎಸ್ ರಾಜ್ಯ ಮಟ್ಟದ ಹಾಗೂ ಅಲ್ಲದೆಯೇ ಜಿಲ್ಲಾ ಮಟ್ಟದ ದಿಶಾ ಸಮಿತಿಯ ಸಭೆಗಳಲ್ಲಿ ಚರ್ಚಿಸಬೇಕಾದ ಯೋಜನೆಗಳಲ್ಲಿ ಒಂದಾಗಿದ್ದಿತು.

ರಾಜ್ಯ ಮಟ್ಟದ ದಿಶಾಗೆ ಮಾರ್ಗಸೂಚಿಗಳನ್ನು ಜೂನ್ 2018ರಲ್ಲಿ ನೀಡಲಾಗಿದ್ದಿತಾದರೂ, ಸಮಿತಿಯನ್ನು ಜನವರಿ 2020ರಲ್ಲಿಯಷ್ಟೇ ರಚಿಸಲಾಗಿದ್ದಿತು ಹಾಗೂ ಕೇವಲ ಆಗಸ್ಟ್ 2022ರಲ್ಲಿ ಅಂದರೆ ಐಪಿಡಿಎಸ್ ಮುಕ್ತಾಯಗೊಂಡ ನಂತರ ನಡೆಸಲಾಗಿದ್ದಿತು. ಅದರಿಂದಾಗಿ ರಾಜ್ಯ ಮಟ್ಟದ ದಿಶಾ ರಚನೆಯು ಐಪಿಡಿಎಸ್ ಕಾರ್ಯಗತಗೊಳಿಸುವುದರ ಮೇಲೆ ಯಾವುದೇ ಜವಾಬ್ದಾರಿಯನ್ನೂ/ಪ್ರಭಾವವನ್ನೂ ಹೊಂದಿರಲಿಲ್ಲ ಎಂಬುದನ್ನು ಲೆಕ್ಕಪರಿಶೋಧನೆಯು ಗಮನಿಸಿತು.

ಜಿಲ್ಲಾ ಮಟ್ಟದ ದಿಶಾ ಸಮಿತಿಗಳಿಗೆ ಸಂಬಂಧಿಸಿದಂತೆ ನಡೆಸಬೇಕಿದ್ದಂತಹ 642 ಸಭೆಗಳಿಗೆ ಪ್ರತಿಯಾಗಿ ಕೇವಲ 278 (ಶೇಕಡಾ 43.3) ಸಭೆಗಳನ್ನು ಆಗಸ್ಟ್ 2015ರಿಂದ⁹⁴ ಮಾರ್ಚ್ 2021ರ⁹⁵, ಅವಧಿಯಲ್ಲಿ ಈ ಕೆಳಗೆ ವಿವರಿಸಿರುವಂತೆ ನಡೆಸಲಾಗಿದ್ದಿತು:

⁹² ಬೆಸ್ಕಾಂ - ₹ 13.90 ಕೋಟಿ, ಮೆಸ್ಕಾಂ ₹ 10.69 ಕೋಟಿ.

⁹³ ಸದಸ್ಯರುಗಳು ಲೋಕಸಭಾ ಸದಸ್ಯರು, ವಿಧಾನಸಭೆ ಸದಸ್ಯರುಗಳು, ರಾಜ್ಯ ಸರ್ಕಾರದ ಇಲಾಖೆಗಳ ಮುಖ್ಯಸ್ಥರುಗಳು, ವೃತ್ತಗಳ ಮುಖ್ಯ ಪೋಸ್ಟ್ ಮಾಸ್ಟರ್ ಜನರಲ್, ಸಾಂಸ್ಥಿಕ ಹಣಕಾಸು ನಿರ್ವಹಣಾ ನಿರ್ದೇಶಕರು, ಪಜಾ/ಪಪಂ ಅಭಿವೃದ್ಧಿ ನಿಗಮದ ವ್ಯವಸ್ಥಾಪಕ ನಿರ್ದೇಶಕರು / ಮುಖ್ಯಸ್ಥರುಗಳು, ಮುಂತಾದವರುಗಳು.

⁹⁴ ಡಿಎಲ್‌ಇಸಿ ಸಭೆಗಳು ಆಗಸ್ಟ್ 2016ರವರೆಗೆ, ಅನಂತರದಲ್ಲಿ ಡಿಐಎಸ್‌ಎಚ್‌ಎ ಸಭೆ.

⁹⁵ ಐಪಿಡಿಎಸ್ ಮುಕ್ತಾಯದ ಕಾರಣ ಮಾರ್ಚ್ 2021ರವರೆಗಿನ ಸಭೆಗಳನ್ನು ಪರಿಗಣಿಸಲಾಗಿದ್ದಿತು.

ಕೋಷ್ಟಕ ಸಂಖ್ಯೆ 4.1: ಆಗಸ್ಟ್ 2015ರಿಂದ ಮಾರ್ಚ್ 2021ರ ನಡುವೆ ನಡೆಸಲಾಗಿದ್ದಂತಹ ದಿಶಾ ಸಮಿತಿ ಸಭೆಗಳ ವಿವರಗಳು

ಕ್ರಮ ಸಂಖ್ಯೆ	ವಿಸಕಂ ಹೆಸರು	ನಡೆಸಬೇಕಾಗಿದ್ದ ಸಭೆಗಳ ಸಂಖ್ಯೆ	ನಡೆಸಲಾಗಿದ್ದ ಸಭೆಗಳ ಸಂಖ್ಯೆ	ಐಪಿಡಿಎಸ್ ಬಗ್ಗೆ ಚರ್ಚಿಸಲಾಗಿದ್ದ ಸಭೆಗಳ ಸಂಖ್ಯೆ	ನಡೆಸಲಾಗಿದ್ದ ಸಭೆಗಳ ಶೇಕಡಾವಾರು
1	ಬೆಸ್ಕಾಂ	184	75	6	40.76
2	ಸೆಸ್ಕಾಂ	115	65	16	56.52
3	ಜೆಸ್ಕಾಂ	138	42	6	30.43
4	ಹೆಸ್ಕಾಂ	161	68	14	42.24
5	ಮೆಸ್ಕಾಂ	44	28	20	63.64
	ಒಟ್ಟು	642	278	62	

ಮೂಲ: ವಿಸಕಂಗಳು ಒದಗಿಸಿದ ಮಾಹಿತಿಯಿಂದ ಲೆಕ್ಕಪರಿಶೋಧನೆಯು ಸಂಕಲಿಸಿರುವುದು

ನಡೆಸಲಾಗಿದ್ದ 278 ಸಭೆಗಳ ಪೈಕಿ, ಐಪಿಡಿಎಸ್ ಅಡಿಯಲ್ಲಿನ ಕಾಮಗಾರಿಗಳ ಬಗ್ಗೆ ಪ್ರಗತಿಯನ್ನು ಕೇವಲ 62 ಸಭೆಗಳಲ್ಲಿ (ಶೇಕಡಾ 22.3) ಚರ್ಚಿಸಲಾಗಿದ್ದಿತು, ಇದು ಯೋಜನೆಯ ಕಾರ್ಯಗತಗೊಳಿಸುವಿಕೆಯ ಮೇಲ್ವಿಚಾರಣೆಗೆ ನೀಡಲಾಗಿದ್ದಂತಹ ಪ್ರಾಮುಖ್ಯತೆಯನ್ನು ತೋರಿಸುತ್ತಿರುವುದು.

ದಿಶಾ ಸಮಿತಿಯ ನಿಯತ ಸಭೆಗಳನ್ನು ಐಪಿಡಿಎಸ್ ಕಾರ್ಯಗತಗೊಳಿಸುವ ವೇಳೆಯಲ್ಲಿ ಸಂಬಂಧಿತ ಜಿಲ್ಲೆಗಳ ಲೋಕಸಭಾ ಸದಸ್ಯರುಗಳು ಮತ್ತು ಇತರೆ ಸದಸ್ಯರುಗಳು ಲಭ್ಯವಿರದ ಕಾರಣ ಜಿಲ್ಲಾಡಳಿತವು ವ್ಯವಸ್ಥೆ ಮಾಡಲಾಗಲಿಲ್ಲ ಎಂದು ವಿಸಕಂಗಳು ಉತ್ತರಿಸಿದವು (ಅಕ್ಟೋಬರ್ 2024). ಜಿಲ್ಲಾ ಉಸ್ತುವಾರಿ ಮಂತ್ರಿಯವರು ಮತ್ತು ವಿಧಾನ ಸಭಾ ಸದಸ್ಯರುಗಳು ನಡೆಸಿದ್ದಂತಹ ಜಿಲ್ಲಾ ಮಟ್ಟದ ಸಭೆಗಳಲ್ಲಿ ಯೋಜನೆಯನ್ನು ನಿಯತವಾಗಿ ಸಮೀಕ್ಷಿಸಲಾಗುತ್ತಿದ್ದಿತು ಎಂಬುದಾಗಿ ವಿಸಕಂಗಳು ಉತ್ತರಿಸಿದವು. ಆದಾಗ್ಯೂ, ಯೋಜನೆಯ ಬಗ್ಗೆ ನಿಯತವಾದ ಸಮೀಕ್ಷೆಯನ್ನು ಖಚಿತಪಡಿಸುವ ಸಲುವಾಗಿ ಅಂತಹ ಜಿಲ್ಲಾ ಮಟ್ಟದ ಸಭೆಗಳ ನಡೆವಳಿಕೆಗಳನ್ನು ವಿಸಕಂಗಳು ಲೆಕ್ಕಪರಿಶೋಧನೆಗೆ ಒದಗಿಸಲಿಲ್ಲ.

4.5 ಯೋಜನಾ ನಿರ್ವಹಣಾ ಸಂಸ್ಥೆಯ (ಪಿಎಂಎ) ಕಾರ್ಯವೈಖರಿ

ಯೋಜನಾ ನಿರ್ವಹಣಾ ಸಂಸ್ಥೆಯ (ಪಿಎಂಎ) ಗುತ್ತಿಗೆಯ ವ್ಯಾಪ್ತಿಯು ಯೋಜನೆಯನ್ನು ಪೂರ್ವಭಾವಿಯಾಗಿ ಯೋಜಿಸುವುದು, ಸಂಯೋಜನೆ, ಬಿಡ್ಡು ಪ್ರಕ್ರಿಯೆಗಳನ್ನು ಸಮನ್ವಯಗೊಳಿಸುವುದು, ಕಾರ್ಯಗತಗೊಳಿಸುವಿಕೆ, ಗುಣಮಟ್ಟ ನಿಯಂತ್ರಣಗಳು, ಎಂಐಎಸ್ ನಿರ್ವಹಣೆ ಹಾಗೂ ವೆಬ್ ಪೋರ್ಟಲುಗಳನ್ನು ಇಂದಿನದಿನದನ್ನಾಗಿ ಮಾಡುವಿಕೆ ಹಾಗೂ ಸಂಪರ್ಕ-ಸೇತು ಸಂಸ್ಥೆಯೊಂದಿಗೆ ಹಾಗೂ ಇಂಧನ ಮಂತ್ರಾಲಯದೊಂದಿಗೆ (ಎಂಒಪಿ) ಸಮನ್ವಯಗೊಳಿಸುವಿಕೆ ಇವುಗಳನ್ನು ಒಳಗೊಂಡಂತೆ ಮೇಲ್ವಿಚಾರಣೆ, ಇವುಗಳನ್ನು ಒಳಗೊಂಡಿದ್ದಿತು. ವಿಸಕಂಗಳು ಆರ್‌ಇಸಿಪಿಡಿಸಿಎಲ್, ಇವರಿಗೆ 31 ಮಾರ್ಚ್ 2021ರಲ್ಲಿದ್ದಂತೆ ಐಪಿಡಿಎಸ್ ಅಡಿಯಲ್ಲಿ ಪಿಎಂಎ ಶುಲ್ಕಗಳ ಕಡೆಗೆ ₹ 22.99 ಕೋಟಿ⁹⁶ ಮೊತ್ತವನ್ನು ಪಾವತಿಸಿದ್ದವು.

ಬೆಸ್ಕಾಂ, ಸೆಸ್ಕಾಂ ಮತ್ತು ಮೆಸ್ಕಾಂಗಳಲ್ಲಿ ದಾಖಲೆಗಳನ್ನು ಲೆಕ್ಕಪರಿಶೋಧನೆಯು ಮಾಡಿದ ಪರಿಶೀಲನೆಯು ಆರ್‌ಇಸಿಪಿಡಿಸಿಎಲ್ ಐಪಿಡಿಎಸ್ ಅಡಿಯಲ್ಲಿ ಕಡ್ಡಾಯಗೊಳಿಸಿದ್ದಂತಹ ಕಾರ್ಯಚಟುವಟಿಕೆಗಳನ್ನು ಸಂಪೂರ್ಣವಾಗಿ ಕಾರ್ಯನಿರ್ವಹಿಸಿರಲಿಲ್ಲ ಎಂಬುದನ್ನು ತೋರಿಸಿಕೊಟ್ಟಿತು. ವಿವರಗಳನ್ನು

ಅನುಬಂಧ-II ರಲ್ಲಿ ನೀಡಲಾಗಿರುವುದು. ಒಡಂಬಡಿಕೆಯ ಅನುಸಾರ ಪಿಎಮ್‌ಎ ಕಾರ್ಯನಿರ್ವಹಿಸಬೇಕಿದ್ದಂತಹ ಈ ಕೆಳಗಿನ ಕಾರ್ಯಚಟುವಟಿಕೆಗಳಲ್ಲಿ ಸಮರ್ಪಕವಾಗಿ ತೊಡಗಿಸಿಕೊಂಡಿರಲಿಲ್ಲ / ಅದು ವಿಸಕಂಗಳಿಗೆ ಸಹಾಯ ಮಾಡಿರಲಿಲ್ಲ ಎಂಬುದನ್ನು ಲೆಕ್ಕಪರಿಶೋಧನೆಯು ಗಮನಿಸಿತು :

- ಬಿಡ್ಡು ಪ್ರಕ್ರಿಯೆ ಮತ್ತು ಟರ್ನಕೇ ಗುತ್ತಿಗೆದಾರರುಗಳ ಆಯ್ಕೆ ಹಾಗೂ ಸವಿವರ ಯೋಜನಾ ವರದಿಗಳ ಸಂಯೋಜನೆ;
- ಪ್ರತಿಯೊಂದು ಯೋಜನೆಯ ಮಾಸಿಕ ವರದಿಗಳ ಸಲ್ಲಿಕೆ - ಯೋಜನೆಯ ಭೌತಿಕ ಮತ್ತು ಹಣಕಾಸು ಪ್ರಗತಿ;
- ಸಮೀಕ್ಷೆಗಳನ್ನು ಮಾಡುವಲ್ಲಿನ ವಿಳಂಬಗಳು, ಕಾಮಗಾರಿ ಪ್ರದೇಶಕ್ಕೆ ಪ್ರವೇಶದ ಹಕ್ಕು ಸಂಬಂಧಿತ ಸಮಸ್ಯೆಗಳು ಹಾಗೂ ಅರಣ್ಯ ಮತ್ತು ಇತರೆ ಶಾಸನಬದ್ಧ ಪ್ರಾಧಿಕಾರಗಳಿಂದ

⁹⁶ ಬೆಸ್ಕಾಂ ₹ 9.14 ಕೋಟಿ, ಸೆಸ್ಕಾಂ ₹ 3.19 ಕೋಟಿ, ಮೆಸ್ಕಾಂ ₹ 2.90 ಕೋಟಿ, ಜೆಸ್ಕಾಂ ₹ 3.52 ಕೋಟಿ ಮತ್ತು ಹೆಸ್ಕಾಂ ₹ 4.24 ಕೋಟಿ ಪಾವತಿಗಳನ್ನು ಸೆಪ್ಟೆಂಬರ್ 2015 ಮತ್ತು ಮಾರ್ಚ್ 2021ರ ನಡುವೆ ಮಾಡಲಾಗಿದ್ದಿತು.

ಅನುಮತಿಯಲ್ಲಿ ವಿಳಂಬ, ಇತ್ಯಾದಿಗಳಿಂದ ಉಂಟಾಗುವ ಅಡಚಣೆಗಳನ್ನು ಗುರುತಿಸುವುದು ಮತ್ತು ವರದಿ ಸಲ್ಲಿಸುವುದು ಹಾಗೂ

- ಟ್ರಾನ್ಸ್‌ಫಾರ್ಮರು, ಭೂಗತ ಕೇಬಲ್‌ಗಳು, ಎಸಿಎಸ್‌ಆರ್ ಕಂಡಕ್ಟರ್, ಇತ್ಯಾದಿ ಪ್ರಧಾನ ಐಟಂಗಳಿಗೆ ಕ್ಷೇತ್ರ ಗುಣಮಟ್ಟ ಯೋಜನೆಯ ಸಲ್ಲಿಕೆ.
- ಉಪಯುಕ್ತತೆ ಸಂಸ್ಥೆಯ ಮಟ್ಟದಲ್ಲಿ ಒಟ್ಟಾರೆ ತಾಂತ್ರಿಕ ಮತ್ತು ವಾಣಿಜ್ಯ (ಎಟಿ ಅಂಡ್ ಸಿ) ನಷ್ಟಗಳ ಮಾಹಿತಿಯನ್ನು ತ್ರೈಮಾಸಿಕ ಆಧಾರದ ಮೇರೆಗೆ ಸಂಕಲಿಸುವುದು ಮತ್ತು ವಿಶ್ಲೇಷಿಸುವುದು ಮಾರ್ಗಸೂಚಿಗಳ ಅನುಸಾರ ಕಡ್ಡಾಯವಾಗಿದ್ದಿತಾದರೂ, ಯಾವುದೇ ಒಂದು ವಿಸಕಂ ಅದನ್ನು ಆರ್‌ಇಸಿಪಿಡಿ‌ಸಿಎಲ್‌ನೊಂದಿಗೆ ಮಾಡಿಕೊಳ್ಳಲಾಗಿದ್ದ ಒಡಂಬಡಿಕೆಯಲ್ಲಿ ಸೇರಿಸಿರಲಿಲ್ಲ.

ಪಿಎಂಎ ಟೆಂಡರು ಪ್ರಕ್ರಿಯೆ, ಬಿಡ್ಡುಗಳ ಮೌಲ್ಯಮಾಪನ ಮತ್ತು ಮಾಸಿಕ ಪ್ರಗತಿಯ ವರದಿಗಳ ತಯಾರಿಕೆ, ಇವುಗಳಲ್ಲಿ ತೊಡಗಿಸಿಕೊಳ್ಳಲಾಗಿದ್ದಿತು/ಎಂಬುದಾಗಿ ವಿಸಕಂಗಳು ಪ್ರತಿಕ್ರಿಯೆ ನೀಡಿದವು (ಅಕ್ಟೋಬರ್ 2024). ಆದಾಗ್ಯೂ, ಪಿಎಂಎಯನ್ನು ಟೆಂಡರು ಪ್ರಕ್ರಿಯೆ, ಬಿಡ್ಡುಗಳ ಮೌಲ್ಯಮಾಪನ ಹಾಗೂ ಮಾಸಿಕ ಪ್ರಗತಿಯ ವರದಿಗಳನ್ನು ತಯಾರಿಸುವುದರಲ್ಲಿ ತೊಡಗಿಸಿಕೊಂಡಿದ್ದುದಕ್ಕೆ ಸಂಬಂಧಿಸಿದಂತೆ ಯಾವುದೇ ದಾಖಲೆಗಳನ್ನು ಲೆಕ್ಕಪರಿಶೋಧನೆಯು ಗಮನಿಸಲಿಲ್ಲ. ಬೆಸ್ಕಾಂ ಪಿಎಂಎ ಬಗ್ಗೆ ಯಥಾರ್ಥತೆಯಿಂದ ಕೂಡಿರದ ವರದಿಗಳ ಸಲ್ಲಿಕೆ, ಯೋಜನೆಯನ್ನು ಕಾರ್ಯಗತಗೊಳಿಸುವ ಸಂಸ್ಥೆಗಳೊಂದಿಗೆ ಸಹಕಾರದ ಕೊರತೆ, ಇ-ಗೇಜ್ ಪೋರ್ಟಲ್‌ನಲ್ಲಿ ದತ್ತಾಂಶದ ಅನಿಯಮಿತ ನವೀಕರಣ, ಇತ್ಯಾದಿ ಅನೇಕ ದೂರುಗಳನ್ನು ನೀಡಿದ್ದಿತು (ಜನವರಿ 2018) ಎಂಬುದನ್ನೂ ಸಹ ಲೆಕ್ಕಪರಿಶೋಧನೆಯು ಗಮನಿಸಿತು, ಇದು ಪಿಎಂಎಯಿಂದ ತೃಪ್ತಿದಾಯಕವಲ್ಲದ ಕಾರ್ಯನಿರ್ವಹಣೆಯನ್ನು ಸೂಚಿಸುತ್ತಿದ್ದಿತು.

ಶ್ರೀ. ಹಿರೇ

ಬೆಂಗಳೂರು

ದಿನಾಂಕ 08 DEC 2025

(ಅಶೋಕ್ ಸಿನ್ಹಾ)

ಪ್ರಧಾನ ಮಹಾಲೇಖಾಪಾಲರು (ಲೆಕ್ಕಪರಿಶೋಧನೆ-II)

ಕರ್ನಾಟಕ

ಮೇಲುಸಹಿ ಮಾಡಲಾಗಿದೆ

ಶ್ರೀ. ಸಂಜಯ್ ಮೂರ್ತಿ

ನವ ದೆಹಲಿ

ದಿನಾಂಕ 10 DEC 2025

(ಕೆ. ಸಂಜಯ್ ಮೂರ್ತಿ)

ಭಾರತದ ಲೆಕ್ಕನಿಯಂತ್ರಕರು ಮತ್ತು ಮಹಾಲೇಖಪರಿಶೋಧಕರು